

የአማራ ማዘናጊያ ቁማሮች እያልቁም፡-ትናንት ኢትዮጵያ ዛሬ ደሞ ሰላም!

በላይነህ አባተ (abatebelai@yahoo.com)

አማራን ለዘር ፍጅት የዳረገው ሃይማኖትም ሆነ ባህል የሌላቸው አረመኔዎች፣ ጭራቆች፣ ቀጣፊዎችና የዘራፊዎች ቁማር ሰለባ መሆኑ ነው። ከተናንት ወዲያና ትናንት ኢትዮጵያና አባይን ታንገት በላይ እየዘፈኑ ስንቱን እጃጃሉ። ዛሬ ደግሞ የማያውቁትን ሰላም እየዘፈኑ የቀረውን አማራ እርስት አልባ ለማድረግና ከቻሉም ለማጥፋት የሰላም ቁማርን እየተጫወቱ ነው።

ለሶስት ሺህ ዘመናት ሳይሳካላቸው የቀረውን የምእራባውያን የዘር ካርታ እያነበበ አማራን እርስቱን ያስወረሰው ለገሰ ዜናዊ በወቅቱ በነበረው ያረቦች እመፅ መክንያት በእስራኤሎችና በምዕራባውያን ትዕዛዝ እንደዚሁም ሲወለድ በተነቀረበት የአማራ ጥላቻ የአማራን ጥቅም ለመንጠቅ ዓባይን ተሰዳን ደጃፍ ሊገድብ "ሕዳሴና ቦንድ" እያለ ቃዝ። የለገሰ ቅዥት እንደ ዛር ተኮፍሷቸው የሰይጣን ቁራጩ ለገሰ ቦንድ እንዲሳካ ስንቶች "ምሁራን" ስንክሳር እሚያካክል ጥሑፍ ጣፋ። ስንቶች ሆኖም ካድሬዎች የቦንድ ስብሰባዎችን ለማዘጋጀት መቀመጫቸውን አማቱ። ስንቶች በሕዝባቸው መቃብር እንጂ እሚጋግሩ ዘፋኞች ልማት፣ ሀዳሴና ታድሶ እያሉ ዘፈኑ። በእነዚህ ህሊና ቢስ ጉዶች ተላላኪነት የተሰበሰበው የቦንድ ገንዘብ ወገኖቻቸውን እንደ ደን ከማስጨፍጨፍ በተጨማሪ ለገዳዮቹ መሳካሚያ፣ ለሰርግ መደገሻ፣ ለግል መርከብና ለአውሮጵላን መግዣ መሞሉ ገሃድ ሆነ። ብዙ ሰሚ አላገኘችም እንጂ ገሃድ ከመውጣቱም በፊት እንደ የሜቴክ ሰራተኛ አጋለጠች። (ይኸንን ቆርጠውና አጣብቀው ይመልከቱ)

<https://ethsat.com/2017/08/esat-menalesh-meti-former-employee-metec-exposing-corruption-august-2017/>

ከቦንድ መቦንደድ ውድቀት ትምህርት መውሰድ ያቃቃቸው ጉዶች ከአምስታ አመታት በፊት ደግሞ ለገሰ በካድሬነት አሳድጎና በጆሮ ጠቢነት አስቀስሶ ሕዝብ ለመፍጀት ለሃያ አመታት እንደ እቃ ሲጠቀምበት ለኖረው ተቅለስላሽ እባብ ፓስተር ፈንድ መፈንደድ ጀመሩ። እነዚህ ፈንድ ፈንዳጆች ከአባ የሻነው ትልም አነሱ።

አባ የሻነው እንደኛ ደረጃ ትምህርት ቤት የትል ታሪክ ደጋግመው ይተርኩልን ነበር። አባ የሻነው "ተትሏ እንማር!" ይላሉ ራሳቸውንም እንደተማሪ በመቁጠር። "ትሏ ዛፍ ለመውጣት ስትሞክር ወደቀች፤ እንደ በሉ። እንደገና ሞክረች ግን ነጠረች፤ ሁለት በሉ። አሁንም እንደገና ስትንጠለጠል ዘች አለች፤ ሶስት ብሉ። ዘች ታለችበት ተነስታ እንደገና ተንጠለጠለች፤ ግን ተመልሳ እርፋቅ አለች፤ አራት በሉ። እርፋቅ ታለችበት ተነስታ አሁንም ግንዱን በትንሹ ወጣች፤ ግን እንደገና ተንደባለላች፤ አምስት በሉ። ተተንደባለላችበት ተነስታ ተበፊቱ የበለጠ ርቀት ዛፋን ወጣች፤ ግን ተመልሳ ነጠረች፤ ስድስት በሉ። ተነጠረችበት ተነስታ ለሰባተኛ ጊዜ ስትሞክር ሰማይ የደረሰውን ዛፍ ምንም እንከን ሳይገጥማት ወጣችው" እያሉ ይተርካሉ ጨረቃ የመሰለ ፈገግታ እያሳዩና ሻሽ የመሰለ ጸላቸውን እያፍተለተሉ።

ከትረካው በኋላም አባታችንና መምህራችን አባ የሻነው "በሰባተኛው ዙር ትሏ ለምን የተሳካላት ይመስላችኋል?" ብለው ሲጠይቁ "በሰባት ስላሴ ስለሚውል፣ ተስፋ ስላልቆረጠች ...ወዘተርፈ" እያልን እንመልሳለን። እርሳቸውም "እርግጥ ነው ተስፋ ያልቆረጠን ስላሴም ይረዳል!" ብለው የምንሰጠውን መልስ ሳያጣጥሉ "ትሏ የተሳካላት ተእያንዳንዷ ልምድ ትምህርት በመውሰድዋና ያደናቀፏትን መንገዶች ትታ ሌላውን በመከተልዋ ነው" ብለው ተልምድ የመማርንና የተለያዩ መንገድ የመከተልን ጠቀሜታ ያስተምራሉ።

የአባ የሻነው ትል ያህል ተልምድ መማር ተስኗቸው ስለ ቦንድ እጃቸው ውሀ እስቲቋጥር የጣፉት፤ ላንቃቸው እስቲደርቅ የሰበኩት፤ ልሳናቸው ጥረቅም እስቲል የዘፈኑትና መቀመጫቸውን እስቲያልባቸው ያረጠረጡት ሀሊናቸው የሸጡ አለዚያም የተንዘላዘሉ የለገሰ ቦንድ ካድሬዎች ነበሩ። አለዚያም ሰይጣንና ለገሰን እንኳን ስቆመው ሞተውስ ከዘልዘላ በቀር ማን ያምናቸዋል?

የሚያዝ የሚጨበጥ ጭራ የሌለው ለገሰ፤ የሰፈሩን ባንክ በመዝረፍ ባደባባይ ውንብድናውን የጀመረው ለገሰ፤ በእስር ሺ የሚቆጠሩ የመንደሩን ጎረቤቶችና ኮረዳዎች እንደ ሳር አሳጪዶ አገራችንን የባህር መተንፈሻ የነሳት ለገሰ፤ በርሃብ የረገፈውን ሕዝብ ስንዴ እየሰረቀ ኪሻውን ባሸዋ የሞላው ለገሰ፤ ለፖለቲካ ፍጆታ የቅደውን ሕዝብ በቦንብ ያስጨረገደው ለገሰ፤ አማራን ለማዳከምና ለማጥፋት ድንጋዩን ብቻ ሳይሆን ጠጠሩን፤ አሸዋውንና አፈሩን የፈነቀለው ለገሰ፤ በአያቶቻችን ደምና አጥንት የከበረውን መሬታችንን ለሥጋና ለነፍስ አባቱ ሱዳን የሰጠው ለገሰ፤ ሕዝብን በቋንቋ ጎራዴ ያቃላው ለገሰ፤ ስንቱን ባልታወቀ ወህኒ ያሰቃየው ለገሰ፤ ስንቱን እያሰደደ ባባህር ያስበላውና በጭራቶች ያሳረደው ለገሰ "ቦንድ" ብሎ ሲጮህ ቦንደኞቹም ተከትለው እንደ ገደል ማሚቶ "ቦኦ...ንድ...ቦኦ...ንድ" እያሉ አስተጋቡ። ሳጥናኤል የእግዚአብሔርን ቃል እየተናገረ እንደሚያታልለውም ለገሰ "ራዕይ፣ ታድሶ... ሀዳሴ" እያለ ጫቱን እየቃመ ሲጀነጅን ቦንደኞቹም ተከትለው "እዎ ልማት፣ ታድሶ፤ ሀዳሴ! ያገር ጉዳይ! የሕዝብ ጉዳይ!" እያሉ ተሸከረመው።

መሸከርመሙ ከሞቀ ውሀ እንደ ገባ ጨው ፍርክስክስ አርጓቸው ነፈሱ-ገዳዩንና ከሀዲውን ለገሰን እንቃወማለን እሚሉት ሁሉ የቦንድ ካድሬ ሆነው ቁጭ አሉ። ሌላው ቀርቶ ሕዝብ እንደ ጫካ ሲጨፈጨፍ ድምፃቸው ተሰምቶ እማይታወቅ ተሸከርማሚ ዲዳዎች በጥሑፍና በራዲዮ ቦንድ፤ ታሐድሶ፤ ሀዳሴ በሚሉት ቃላት አፋቸውን ፈቱ። ስንቶቹ ከንቱ ፕሮፌሰሮችና ዶክተሮች ከስማቸው ዳር ፒኤች ዲ፣ ኤም ዲ ወዘተርፈ እሚሉ ማእረጎች እያስቀመጡ ድን እሚያካክል ዝባዝንኪ እየጣፉ አንባቢን አባተሉ። ስንቶች አቀንቃኞች "ሀዳሴ፣ ራዕይ፣ ታድሶ፣ ልማት" እያሉ መስክ ግጦ እንደ ጠገበ አለሌ አክላሉ። ስንቶቹ ዘፋኞች መሆኑ የተሻገረውን ባህር የሸጠውን ለገሰን "ባህር አሻጋሪው መሆኑ!" እያሉ በሌለ ባህር አፋቸውን እንደ ሰማይ ከፍተው ተሕዝቡ፤ ተእግዚአብሔር፤ ተሀሊና፤ ተእውነትና ተታሪክም እስከ መጨረሻው ተቀያየሙ። ስንቶች ከርሳሞች የለገሰን ቦንድ ለመግዛት እንደ ቡችላ ጅራታቸውን ወትረው ተንጦሎጠሉ።

ከእምስታ ዓመታት በፊት ደግሞ በሽርማን ኮን ወንበር የወጣው አባትየው ለገሰ ሞቶ እባቡና ፓስተር ልጁ በሽርማን ኮን ወንበር ሲወጣ ለለገሰ የተዘፈነው ዘፈን ተደገመ። ባህር አሻጋሪው መሆኑ ተዘፈነ። "ምሁራን"፣ ካድሬዎች፣ ዘፋኞች፣ የፖለቲካ ተንታኞችና እነዚህን የሚከተሉ መንጋዎች በመዝሙር፣ በዘፈን፣ በፌስ ቡክ፣ በትዊተር፣ በሬዲዮና በቴሌቪዥን ፕሮግራሞች፣ ድን በሚያካክሉ ጽሑፎች ልሳናቸው እስቲዘጋና ኮቢያቸው እስቲደርቅ እባቡን ፓስተር አወደሱ። ፓስተር በካድሬነት፣ በጆሮ ጠቢነት፣ በኮሎኔልነት፣ በእስተዳዳሪነት፣ ከአባቱ ከለገሰ ጋር በገደላቸውና ባሰቃያቸው ዜጎች ጦር ሰደዱ። እንዳንዶች እንዲያውም ከእግሩ ሥር እንደ አሸከር ተወሸቁ፤ ሌሎችም በፍቅር አብደው ከተሸሻውና ከደረቱ ወደቁ። እያሉ "ምሁራን" ለኮር አባሉ የኢህአዴግ ሊቀመንበር የሃያ አራት ሰዓት ካድሬ ሆኑና አረፉ። ካድሬነታቸው እየበረታ ሲሄድም ከመዝሙር፣ ከዘፈኑ፣ ከስግደቱ፣ በፍቅር መዝዝ ከማለቱም አልፎ ፈንድ ከፈቱና ቁሉን ሕዝብ ማለብ ጀመሩ።


ፈንድ የተሰበሰበልት ፓስተር ግን ከአባቱ ለገሰ አገዛዝም የበለጥ የአማራን ዘር ፍጅት በመላ አገሪቱ በቀጥታም ሆነ በተዘዋዋሪ መንገድ እንደ ሰደድ እሳት አቀጣጠለው። የፓስተር አገዛዝ የትግራ ነጣ አውጪ የተነጠቀውን ስልጣን ለማስመለስ ሲፍጨረጨር የአማራ ሰራዊትና ፋና መስታ ሆኖ አዳነው። ይህ አገዛዝ የተሰውለትን የአማራ ሰራዊትና ፋናዎች እንደ ልማዱ ክድና ትጥቅ አስፈትቶ እርስት አልባ የማድረጉና የዘር ፍጅቱን ከዳር

ለማድረስ የሰላም ቁማሩን እየዘፈነ ነው። ትናንት በኢትዮጵያን የዘፈነ ቁማር አማራን ያዘናጋው ዛሬም ያለምንም ሐፍረት በሰላም የቁማር ዘፈን ቀፍድዶ እርስት አልባ ሊያደርገውና ሊያጠፋው ቁማሩን እያጧጧፈ ነው።

አሁንም በእንደዚህ ዓይነት የጭራቅ ቁማሮች የሚዘናጋ አማራ ካለ የእንግዲህ ልጅ ነው። ለሰላሳ ሰባት ዓመታት አማራን ሲጨፈጭፋ፣ አገር አልባ ሲያደርጉ፣ ሊጥና ጭልፋ ሳይቀር ሲዘርፉ የኖሩ ጭራቆችን አሁንም የሚያምን ታለ እግዚአብሔር እንዲያስተውልና ተልምዱ እንዲማር አይምሮ ሰጥቶ በአምሳሌ ያልፈጠረው ተሰው በታች የሆን ፍጡር ነው። ተአማራ ደጅ አፍጦ የመጣው ሰላም ሳይሆን አገር አልባ ላለመሆንና ላለመጥፋት የረጅም ጊዜ የህልውና ትግል ነው። አንዱ እርስት ቀሚ ሌላው ተቀሚ፣ አንዱ ገዳይ ሌላው ተገዳይ፣ አንዱ አሳሪ ሌላው ታሳሪ፣ አንዱ አሳዳጅ ሌላው ተሰዳጅ ሆኖ የሰላም ቁማርን መዝፈን በሰው ህሊና ብቻ ሳይሆን በመለኮትም መቀለድ ነው። አመሰግናለሁ።

ዓባይን ማን መቼ ይገደባው?

<http://www.zehabesha.com/amharic/wp-content/uploads/2014/06/Abay.pdf>

 ጋዜጠኛ መታሰቢያ ቀጸላ (ምን አለኝ መቲ) እና ወ/ሮ ቤተልሂም ግርማ የቀድሞ የሜቴክ ሰራተኛ ድርጅቱ ውስጥ ስለሚካሄደው ሙስና

አጋለጡ። <https://ethsat.com/2017/08/esat-menalesh-meti-former-employee-metec-exposing-corruption-august-2017/>

መጀመርያ የካቲት ሁለት አስራ አንድ ዓ.ም. እንደገና ሚያዚያ ሁለት ሺ አስራ አምስት ዓ.ም.